

РЕПУБЛИКА МАКЕДОНИЈА
МИНИСТЕРСТВО ЗА ОБРАЗОВАНИЕ И НАУКА
Биро за развој на образованието
СКОПЈЕ 2

Примено	Бр.с	Примен	Вредност
07	12/01		

Врз основа на член 55 став 1 од Законот за организација и работа на органите на државната управа („Службен весник на Република Македонија“ бр. 58/00, 44/02, 82/08, 167/10 и 51/11) и член 30 од Законот за основно образование („Службен весник на Република Македонија“ бр. 103/08, 33/10, 116/10, 156/10, 18/11, 51/11, 6/12, 100/12 и 24/13), министерот за образование и наука ја утврди Наставната програма по англиски јазик за VI одделение на деветгодишното основно образование за учениците со оштетен слух.





АДАПТИРАНА
НАСТАВНА ПРОГРАМА
ЗА УЧЕНИЦИТЕ СО
ОШТЕТЕН СЛУХ



МИНИСТЕРСТВО ЗА ОБРАЗОВАНИЕ И НАУКА
БИРО ЗА РАЗВОЈ НА ОБРАЗОВАНИЕТО

АНГЛИСКИ ЈАЗИК

VI ОДДЕЛЕНИЕ

ДЕВЕТГОДИШНО
ОСНОВНО ОБРАЗОВАНИЕ

Скопје, 2013

1. ВОВЕД

Предметот англиски јазик како прв странски јазик е застапен во наставниот план за деветгодишно основно образование за учениците со оштетен слух почнувајќи од четврто одделение па сè до крајот на деветтото одделение.

Застапеноста на предметот во Наставниот план за деветгодишното основно образование се должи на современите тенденции во образовните системи на повеќето земји од Европската унија, каде што на изучувањето на првиот странски јазик му е посветено посебно внимание.

Современата настава по странски јазици ја определува широко сфатената цел за усни и писмени комуникациски компетенции на странскиот јазик проширени со читачки, социокултурни и интеркултурни компетенции. Наставата е насочена на ученикот како субјект на наставниот процес, неговиот когнитивен-афективен-социјален развој, односно на развојот на неговата самостојност во учењето и стекнувањето на стратегии на учење како основа за доживотно учење.

Предметот англиски јазик во шесто одделение се изучува со 2 часа неделно, односно 72 часа годишно и има статус на задолжителен предмет.

Појдовни основи за изготвувањето на Наставната програма за VI (шесто) одделение на основното деветгодишно образование се:

- програмскиот документ *Концепција за деветгодишно основно образование* (содржини и организација на воспитно-образовната дејност) од 2007 година;
- *Заедничката европска референтна рамка за јазици* (теориските основи и целите на современата настава по странските јазици и нивоата на компетенции за комуникативна употреба на странскиот јазик).¹

¹ Како ориентација во однос на нивоата на јазични компетенции кои учениците би требало да ги постигнат на крајот на одделни воспитно-образовни периоди на основното образование земени се предвид насоките од *Заедничката европска референтна рамка за јазици*, кои разликуваат вкупно шест нивоа на комуникативно користење на странскиот јазик: Во подрачјето на елементарно ниво тоа се нивоата A1 (подготвително ниво/Breakthrough) и A2 (темелно ниво/Waystage), во подрачјето на самостојно користење на јазикот нивоата B1 (преодно ниво/Threshold) и B2 (самостојно ниво/Vantage) и во подрачјето на компетентно користење на јазикот ниво Ц1 (напредно ниво/Effective Operational Proficiency) и Ц2 (највисоко ниво/Mastery). Во услови на учење на англискиот јазик во Република Македонија учениците по првите три години на учење на англискиот јазик (IV-VI одделение) можат целосно да го постигнат нивото A1 (подготвително ниво) и можат делумно да го постигнат нивото A2 (темелно ниво). Постигањето на компетенциите согласно наведените нивоа ќе биде прикажано преку очекуваните резултати во програмата за шесто одделение.

2. ЦЕЛИ НА НАСТАВАТА ЗА VI ОДДЕЛЕНИЕ

Ученикот/ученичката:

- да се оспособи визуелно да препознава нови зборови и куси искази и да го разбере нивното значење;
- да може да репродуцира и да продуцира зборови и едноставни јазични искази;
- да се оспособи да чита куси текстови за идентификување конкретни и глобални информации;
- да се оспособи да пишува едноставни јазични искази и куси текстови со правилна употреба на интерпункциските знаци;
- да може да води едноставна комуникација на ниво на усвоениот вокабулар со примена на јазични функции блиски на возраста на учениците;
- да се здобие со знаења за други култури.



3. КОНКРЕТНИ ЦЕЛИ

Компонента 1: ЛЕКСИЧКИ ЕДИНИЦИ ²			
Цели	Содржини	Примери	Активности и методи
<p>Ученикот/ученичката:</p> <ul style="list-style-type: none"> ❖ да го разбере значењето на лексичките единици и да ги употребува во соодветни ситуации. 	<p>Моето семејство и пријателите (опишување на личности, фички карактеристики и интереси)</p> <p>Младите и нивното секојдневие</p> <p>Во ресторан</p>	<p>Mum/dad Brother/sister Grandmother/grandfather Uncle/aunt He's a good student. She's got black hair. They love dancing.</p> <p>Girls like shopping. Boys like football.</p> <p>starter, main course, dessert, breakfast, lunch, dinner, tablecloth, spoon, knife, glass, plate,</p>	<p>Активности од типот вежби со слушање и гледање аудио/видео снимки, или говорот на наставникот, вежби од типот на опишување на дадена слика или портрет, именување и посочување на членовите на семејството по дадени фотографии, цртежи и сл.</p> <p>Активности од типот на пополнување прашалници и анкетања на ниво на одделението. Користење на гестикулација и мимики за искажување допаѓање и недопаѓање на одредени активности.</p> <p>Активности од типот на претставување на омилен оброк преку цртеж, користење на гестикулација и мимики за искажување омилено/неомилено јадење, игри од типот "Find your favorite food" со користење на флеш карти, игра од типот на користење на флеш карти и групирање на храната според трите главни оброци, составување <i>мени</i>, игри од типот симулација (учениците се ставаат во улога на <i>waiter-customer</i>) и др.</p>

² При обработка на новиот лексички материјал не треба да се воведуваат повеќе од 7 - 8 нови лексички единици на еден наставен час. Лексичкиот материјал sukcesивно се проширува и се повторува.

<p>Активности од типот вежби со слушање и гледање аудио/видео снимки, препознавање и именување географски поими според мапи, фотографии, флеш - карти или постер, игри од типот <i>Quiz</i>, <i>Vocabulary squares</i>, <i>Guessing game</i> и др.</p>	<p>village, mountain, river, sea, ocean, desert, ...</p>	<p>Географски поими</p>
<p>Активности од типот на препознавање и именување видови апарати по дадена фотографија, флеш - карти или постер, вежби од типот <i>Picture gaps</i>, вежба од типот на симулација <i>Shopping role-play</i>, игри од типот <i>A very long sentence</i>, <i>Hangman</i> и др.</p>	<p>computer, DVD player, iPod, mobile phone, message, internet, e-mail, ...</p>	<p>Тинејџери и технологија</p>
<p>Активности од типот вежби со слушање и гледање на аудио/видео снимки, "Vocabulary jigsaws", поврзување на дадена слика со соодветниот збор, <i>Guessing game</i> и др.</p>	<p>drums, guitar, keyboard, ... cartoons, ...</p>	<p>Уметност -музички инструменти - филм</p>
<p>Активности од типот изработка на честитки за одредени празници, изработка на маски, симулација на претстава по повод одреден празник и сл.</p>	<p>Halloween, April Fools' Day, Christmas, Easter, ... Vevcani Carnival, Strumica Carnival, ...</p>	<p>Празници и карневали</p>

Компонента 2: ГРАМАТИЧКИ СТРУКТУРИ³

Цели	Содржини	Примери	Активности и методи
<p>Ученикот/ученичката:</p> <ul style="list-style-type: none"> ❖ да ја препознава, разбира и употребува формата на <i>Present Continuous Tense</i> со идно значење во потврдна форма; 	<p><i>Present Continuous Tense</i> со идно значење во потврдна форма</p>	<p>They're making a pizza this evening.</p>	<p>Активностите и методите кои ги сугерираме можат да се применат во сите наведени содржини во граматиката согласно барањата за изучување на граматичките структури.</p> <p>Активности кои се сугерираат за реализација на содржините од граматиката се следните:</p> <ul style="list-style-type: none"> ▪ слушање исказ од наставникот и невербално реагирање на истиот (мимика, гестикулација, TPR); ▪ вежби со користење илустрации, флеш карти и постери; ▪ користење на реалија како средство за реализација на одредени содржини од граматиката; ▪ игри со броење, цртање, подредување; ▪ играње по улоги и симулации на дадени ситуации, и сл.; ▪ активности од типот пополнување на празни места во реченицата.

³ Граматичките структури никогаш не се толкуваат експлицитно, туку нив учениците ги усвојуваат глобално во предложени јазични структури.



<p>❖ да ја препознава, разбира и да ја употребува формата на <i>Present Continuous Tense</i> со идно значење во прашална форма за планирање на идни дејства;</p>	<p>Where are you going tonight?</p>	<p><i>Present Continuous Tense</i> со идно значење во прашална форма</p>
<p>❖ да може да ги препознава, разбира и да ги употребува прилозите за време на <i>Present Continuous Tense</i> со идно значење;</p>	<p>this evening, next month...</p>	<p>Прилози за време на <i>Present Continuous Tense</i> со идно значење</p>
<p>❖ да може да ја препознае формата на модалниот глагол <i>should</i> за давање совети во потврдна форма;</p>	<p>You should study more.</p>	<p>Модален глагол <i>should</i> (потврдна форма)</p>
<p>❖ да може да ја препознае формата на модалниот глагол <i>should</i> за давање совети во негативна форма;</p>	<p>You shouldn't eat too much chocolate!</p>	<p>Модален глагол <i>should</i> (негативна форма)</p>
<p>❖ да може да ги препознава, разбира и правилно да ги употребува личните објективни заменки;</p>	<p>me, him, them....</p>	<p>Лични предметни заменки</p>
<p>❖ да се оспособи правилно да ја разбере и применува употребата на описните придавки;</p>	<p>short, long, small...</p>	<p>Описни придавки</p>

❖ да може да го препознае и правилно да го употребува заповедниот начин кај глаголите;	<i>Imperative</i>	Be quiet! Don't be late!	
❖ да може да ја препознава формата на глаголот <i>to be</i> во минато време во потврдна форма;	Глаголот <i>to be</i> во минато време во потврдна форма	I was at school.	
❖ да може да ја препознава формата на глаголот <i>to be</i> во минато време во прашална и негативна форма;	Глаголот <i>to be</i> во минато време во прашална и негативна форма	Were you at the party? She wasn't with us.	
❖ да може правилно да ги подредува зборовите во кратки реченици.	Правилен редослед во реченицата	swim/He/very/can/ well He can swim very well.	

Компонента 3: ЈАЗИЧНИ ФУНКЦИИ

Цели	Содржини	Примери	Активности и методи
Ученикот/ученичката:	Претставување и давање податоци за себе и поширокото семејство и пријателите.	My name is Ana. I live in a big house with my parents and my sister. My mother is a doctor and my father is a teacher. My sister wants to be a pop singer.	Активности од типот на претставување себеси или пријател, опис на пријател по дадена фотографија и сл..
❖ да може да води едноставна комуникација во соодветни ситуации со примена на јазичните функции на ова ниво			



<p>на изучување на јазикот, односно блиски на возраста.</p>	<p>Опишување на личности, физички карактеристики и интереси.</p>	<p>She`s a very hard-working person. He`s very tall with long blond hair. They love skiing.</p> <p>I was at the cinema last night.</p> <p>My town is small and very clean. The Vardar is a very long river. There are two cinemas and a theatre.</p> <p>Geography is my favourite subject. I don`t like History .</p> <p>My brother plays the piano. I can play the guitar but I can`t play the violin.</p> <p>I have a test tomorrow. You should study harder. I`ve got a cold. You should stay in bed and rest</p>	<p>Активности од типот на претставување и давање опис на пријател/пријателка по дадена фотографија, правење цртеж по даден опис и сл.</p> <p>Активности од типот на прашања и одговори (работи во двојки) по дадена слика</p> <p>Активности од типот на препознавање и именување на географски поими според мапи, фотографии, флеш - карти или постер, игри од типот <i>Guessing game</i> и др.</p> <p>Активности од типот на користење на гестикулација и мимики за искажување допаѓање и недопаѓање на одредени училишни предмети.</p> <p>Активности од типот поврзување дадени зборови со соодветниот музички инструмент по дадени слики и постери, мимики, симулации на дадена ситуација и сл.</p> <p>Активности во двојки, симулација по дадена ситуација и сл.</p>
---	--	--	--

<p>Порачување храна во ресторан</p>	<p>-What would like to order? - Pancakes and orange juice, please</p>	<p>Вежби од типот на прашања и одговори, игри од типот симулација (учениците се ставаат во улога на <i>waiter- customer</i>) и др.</p>
<p>Поканување, прифаќање и одбивање</p>	<p>Will you come shopping with me tomorrow? Yes, of course. I'm sorry, but I must study for the test</p>	<p>Работа во двојки и сл.</p>
<p>Посакување пријатни праз- ници и искаж- ување разлики во прославува- њето кај нас и во другите земји</p>	<p>Have a nice holiday! Happy Thanksgiving. We cook turkey and pumpkin pie on Thanksgiving.</p>	<p>Изработка на честитки за одредени празници, симулација на претстава по повод одреден празник и сл.</p>
<p>Сугестии</p>	<p>What shall we do now? Let's watch a film.</p>	<p>Работа во двојки и сл.</p>



Компонента 4: СЛУШАЊЕ СО РАЗБИРАЊЕ

Цели	Содржини	Примери	Активности и методи
<p>Ученикот/ ученичката:</p> <ul style="list-style-type: none"> ❖ да може да го разбере значењето на лексичките единици предвидени за изучување на оваа возраст; 	<p>Лексичка единица</p>	<p>hard-working, lazy shopping, going to the cinema, playing football village, mountain, river, ... drums, guitar, cartoon, ... starter, main course, desert... Halloween, April Fools' day, Christmas, ...</p>	<p>Невербално реагирање на: говорен погтик, слики, постери, флеш карти; игри од типот <i>Information gap, Hangman, Words from words, Guess the words</i> и сл.</p>
<ul style="list-style-type: none"> ❖ да може да разбере едноставни куси искази; ❖ да може да ги разбира основните намери на својот соговорник. 	<p>Едноставни куси искази</p>	<p>He's a very nice person. They like shopping. There are high mountains in my country. Sarah was at the cinema. She always buys bread in the supermarket. Tom plays the drums. We like cartoon network. He is sending messages on his mobile.</p>	<p>Вежби од типот на соодветно реагирање на искази (од видеозапис или од наставникот, на пр., движење на телото, мимика); невербално реагирање на инструкција/исказ од наставникот и сл.</p>



Компонента 5: ГОВОРЕЊЕ

Цели	Содржини	Примери	Активности и методи
<p>Ученикот/ученичката:</p> <ul style="list-style-type: none"> ❖ да се поттикнува правилно да ги применува лексичките единици во едноставни куси искази предвидени за ова ниво за изучување на јазикот во рамките на предвидените јазични функции и грамагички структури. 	Географски поими	My father's village is big/small. There is a river.	Активности од типот на вербално повторување и продуцирање едноставни исказни реченици преку: играње по улоги, бројалки, рецитирање и пеење, по можност проследено со движења, учество во кратки дијалогски ситуации, драмски изведби и раскажување приказни како потврда за усвоеност на лексиката и структурите.
	Физички карактеристики на личноста	My best friend's name is Mary. She is 12. She's got short brown hair, blue eyes and she's tall.	
	Дневна рутина	I always get up at 7 o'clock. I go to school at 8 o'clock.	
	Навики при јадење	I always start my lunch with salad My sister has a banana for dessert.	
	Музички инструменти	Ben plays the piano.	
	Празници	My favourite day is New Year's Eve. We always get presents for Christmas.	
	Тинејдери и технологија	I play computer games every day.	

Компонента 6: ЧИТАЊЕ СО РАЗБИРАЊЕ

Цели	Содржини	Примери	Активности и методи
<p>Ученикот/ученичката:</p> <ul style="list-style-type: none"> ❖ да чита и да разбира упатства, инструкции, натписи и пораки; 	Упатства, инструкции, натписи, пораки и сл. Конкретни информации во даден текст	Read the text and answer the questions! Follow this direction to come to the school! Silence please!	Активности од типот на поврзување на зборови со слики и предмети; поврзување едноставни куси реченици со слики; стимулирање на читање со разбирање (користење на

<ul style="list-style-type: none"> ❖ да чита со идентификување конкретни информации во даден текст; ❖ да чита за глобално разбирање едноставни куси искази (куси наративни текстови). 	Куси наративни текстови	<p>Come to my birthday party!</p> <p>The Vardar is a very long river in Macedonia. It flows through <u>Skopje</u> and <u>Veles</u>. Many people like fishing, and often go there. There are a lot of <u>fish</u> in the river.....</p>	<p>флеш карти, сликички, постери, Вежби од типот True/False итн.).</p> <p>Читање текстови од разгледници, куси писма, пораки и електронски (e-mail) пораки, соопштенија за секојдневните ситуации и куси наративни текстови.</p>
---	-------------------------	--	--

Компонента 7: ПИШУВАЊЕ

Цели	Содржини	Примери	Активности и методи
<p>Ученикот/ученичката:</p> <ul style="list-style-type: none"> ❖ да се ослободува правилно да ги пишува усвоените зборови; ❖ да пишува куси искази по дадена визуелна информација; ❖ да пишува куси искази (состави) на посочена или замислена тема и структурирани идеи со правилна употреба на интерпункциските знаци. 	<p>Правилно пишување на зборови и реченици</p> <p>Едноставни реченици, пораки, куси описи</p> <p>Куси состави (кратка порака, писмо, опис, честитка и сл.)</p>	<p>I like corn flakes and milk for breakfast....</p> <p>I go to the cinema every Saturday. Come with us to the swimming pool.</p> <p>I visit Vevchani Carneval every year. It is in January. It is interesting.....</p>	<p>Вежби од типот на дополнување зборови со испуштени букви (игра од типот <i>Hangman</i>); вежби со пишување на своето име; игра од типот составување едноставни зборови од дадени букви со изменан редослед; пишување зборови по дадени слики; пополнување текст со зборови кои недостасуваат според упатства за пишување куси реченици; ставање зборови во правилен ред во една реченица; пишување честитки, пораки на разгледници, e-mail; пополнување формулари со лични податоци; осмислување текстови за слики и изработка на одделенски весник или постер.</p>

Компонента 7: Култура

Содржините од Култура се застапени во сите компоненти во изучувањето на јазикот, односно не се изучуваат изолирано како посебна компонента.

Целта е да се создаде сензибилизација за воочување на културолошките разлики и сличности како основа за развивање на толеранција и емпатија кон другиот и различниот (на пр., преку имиња, празници, модели на културно однесување, храна, песни, игри, бројалки, комуникативни модели, паралингвистички елементи и др.), организирање мали прослави за одбележување на Денот на благодарноста (Thanksgiving), Божик, Априлијада, Велигден и сл.

Целта е да се стекнат интеркултурни компетенции за однесување имајќи ги предвид културните разлики; создавање чувство за воочување на културните разлики низ учењето и воспитувањето и социјализација на содржините како основа за развивање почит кон другите луѓе и различните работи. Во пристапот на наставните содржини и теми, како и културолошките, воспитните и социолошките треба да се води сметка за однесувањето во различни култури, обработка на содржини коишто овозможуваат споредба и социјализација на македонската култура со другите култури.



Напомени за начинот на планирање и реализација на наставната програма

Во паралелките во посебните основни училишта и во посебните паралелки при редовните основни училишта составот на учениците е изразито хетероген. За учениците со посебни образовни потреби, согласно видот и степенот на попреченоста, треба да се практикува строго диференциран и индивидуализиран пристап во рамките на воспитно – образовниот процес. Ваквиот приод е во функција на нивните индивидуални специфични потреби, а, се очекува да резултира со развивање на индивидуалните потенцијали, и, секако максимални академски постигања.

Во тој контекст, наставниците кои реализираат настава со овие ученици треба:

- да се обидат при изготвувањето на планирањето (доколку видот и степенот на попреченоста на учениците во паралелката го дозволува тоа) да планираат исти содржини, цели и активности за целата паралелка;
- за учениците во паралелката чиј вид и степен на попреченост не дозволува наставниците да планираат исти содржини, цели и активности за целата паралелка, тогаш за нив треба да планираат парцијална партиципација во рамките на содржините, целите и активностите кои ги реализира целата паралелка;
- доколку видот и степенот на попреченост е многу сериозен наставникот пристапува кон изготвување интерен индивидуален образовен план за тие ученици во рамките на адаптираните наставни програми (при изготвувањето на индивидуалниот образовен план наставникот може да користи наставни содржини и цели и од наставните програми од претходните учебни години). Кога наставникот во индивидуалниот образовен план користи наставни содржини и цели и од наставните програми од претходните учебни години, треба да ги наведе одделението, содржините, како и целта на нивното повторно обработување.

4. ДИДАКТИЧКИ ПРЕПОРАКИ

Планирањето и реализацијата на наставата за учениците со оштетен слух се одвива како и за останата популација, но при реализација се применуваат специфични нагледни средства и помагала. Учениците со оштетен слух го запознаваат и откриваат светот, комуницираат и учат, користејќи ги останатите сетила. Тие го користат остатокот на слух (доколку постои), но, за нив најважни се визуелната и тактилната перцепција. Во планирањето на наставата за шесто одделение предвид се земени содржините во наставните програми по другите предмети кои се изучуваат во шесто одделение, односно почитуван е принципот на меѓупредметно поврзување по однос на целите и содржините со акцент на интегрирано поврзување со содржини од мајчиниот јазик. Наставата по англиски јазик за учениците на оваа возраст се заснова на мултисензорно (визуелно, аудитивно, тактилно и др.) и холистичко учење кое ги опфаќа когнитивните, афективните и моторните аспекти на учениците, односно наставникот ги интегрира различните компоненти со што јазикот се учи на функционален начин.

Согласно горенаведеното во странскиот јазик не можат да се издвојат, односно не може да се планира бројот на часовите по одделни компоненти.

Наставата во повисоките одделенија на основното образование (IV-VI одделение) постапно се ориентира на когнитивното учење со зголемена експликација на јазичните структури со свесна примена на јазичните структури во контекст и постапно воведување на граматичкиот метајазик. Во овој период се настојува воедначено да се развиваат говорната и писмена комуникација. Тоа значи дека се обрнува подеднакво внимание на сите јазични вештини: слушање и читање во рамките на компонентата разбирање, на говорот како од аспект на говорна интеракција како и од аспект на говорна продукција, т.е. на пишувањето.

Наставни средства:

- комплет од одобрен учебнички систем;
- пакет прирачен материјал за наставникот (флеш - карти, постери и др.);
- компјутер со соодветен софтвер, ЦД, ТВ, DVD;
- други извори на учење во непосредната околина - предмети во просторијата каде се изучува англискиот јазик;
- Интернет пристап, образовни софтвери;
- списанија за наставникот.
- специфични нагледни средства и помагала

5. ОЦЕНУВАЊЕ НА ПОСТИГАЊАТА НА УЧЕНИЦИТЕ

Следење на постигањата на учениците

Во текот на наставата редовно се следат и вреднуваат постигањата на учениците, се прибираат показатели за нивните активности, мотивираноста за учење, соработката со другите и сл. (Формативно оценување). Секоја активност на часот при која учениците ја искажуваат јазичната активност, било на рецептивно, репродуктивно или продуктивно ниво, дава можност за воочување на напредокот и негово вреднување. Тоа значи дека евалуацијата се врши како интегрален дел на самиот наставен час, а не како изолиран чин. Многу е важно при постапките на проверка на знаењето, како и оценувањето на ученикот, тие постапки да не се разликуваат од вообичаените активности на часот, односно учениците не треба посебно да се издвојуваат од групата при проверката на усното јазично реагирање.

Битно е поголем акцент да се стави на позитивните аспекти на напредокот на учениците, т.е. на она што ученикот го знае, а не она што не го знае. Важно е секој напредок да се награти соодветно, бидејќи на учениците им е потребна повратна информација за остварениот успех, што може да биде усна пофалба или позитивна реакција изразена преку гест или мимика или, пак, со насмевка од страна на наставникот и сл.

Вреднувањето на напредокот на учениците се врши описно во текот на училишната година при што наставникот има обврска во посебна тетратка континуирано да води забелешки за секој ученик посебно за неговото напредување согласно компонентите на јазикот предвидени со наставната програма за шесто одделение. Со цел на родителите да им се овозможи увид во напредувањето на нивните деца и во нивниот процес на учење пожелно е да се воведат *Европско јазично портфолио* кое придонесува учениците да ја развијаг свеста како учесници во наставниот процес. Портфолиото ги води кон сфаќањето на учењето како процес на стекнување на знаења и вештини во кој активно учествуваат. Притоа ги поттикнува на размислување за успешните стратегии на учење, за проценка на постигнатите знаења и вештини како и за индивидуалните желби и планови за напредување и учење на странскиот јазик.

На крајот на првото полугодие и на крајот на учебната година, учениците ќе бидат оценети со бројчана оценка.

6. ПРОСТОРНИ УСЛОВИ ЗА РЕАЛИЗИРАЊЕ НА НАСТАВНАТА ПРОГРАМА

Просторните услови и опременоста на училиниците за успешна реализација на Наставната програма за шесто одделение треба да се во согласност со општиот норматив за опременост за реализирање на наставните програми за шесто одделение и во согласност со индивидуалните образовни потреби на учениците со оштетен слух.

Се препорачува, заради полесен визуелен контакт помеѓу учениците, за да има преглед на училиницата, клупите да бидат наредени на следниот начин: повеќе клупи доближени заедно, разни варијанти на буквата „П“, како и преместување и групирање на столчињата по потреба (при драматизација).

7. НОРМАТИВ ЗА НАСТАВЕН КАДАР

- Завршени студии по англиски јазик и литература - наставна насока, VII¹.
- Завршени студии по англиски јазик и книжевност, VII¹.
- Завршени двопретметни студии по македонски и англиски јазик, VII¹.
- Завршени студии по англиски јазик и литература - друга насока и со здобиена соодветна педагошко-психолошка и методска подготовка на соодветен факултет, VIII¹.
- Дополнителна дефектолошка дообразба

Изготвил: работна група,

координатор Марија Симонова, советник во Бирото за развој на образованието - Скопје

Контролирал: м-р Митко Чешларов, раководител на сектор во Бирото за развој на образованието – Скопје

Одобрил: м-р Весна Хорватовиќ, директор на Бирото за развој на образованието - Скопје



8. ПОТПИС И ДАТУМ НА ДОНЕСУВАЊЕ НА НАСТАВНАТА ПРОГРАМА

Наставната програма по *англиски јазик* за шесто одделение на деветгодишното основно образование за учениците со оштетен слух, на предлог на Бирото за развој на образованието, ја утврди

на ден -----

Скопје



РЕПУБЛИКА МАКЕДОНИЈА
МИНИСТЕРСТВО ЗА ОБРАЗОВАНИЕ И НАУКА

Бр. 11.398/11

19 08

20 12 год
СКОПЈЕ

Министер,

Спиро Ристовски

